

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות..... 7:28  
סוף זמן קר"ש..... 8:51  
מוצש"ק..... 9:00  
**שיעורים כסדרן**  
בבלי..... בליצה ל"ז  
ירושלמי..... ברכות ג'  
תוספתא..... אהלות פרק ה'

שעה 3, גליון 34 (134)

פרשת קדושים, עברכם חודש אייר, כ"ו ניסן, שעת תשע"ד לפ"ק

## שיחות מוהרא"ש

### ~ די ספירה טעג ~

דער אייבערשטער האט ארויסגענומען די אידישע קינדער פון מצרים אום יום טוב פסח, די אידן זענען געווען דעמאלט פארזינקען אין די גיין און פערציג שיערי טומאה, און אין די לעצטע מינוט האט זיי דער אייבערשטער ארויסגענומען פון מצרים. אבער זיי האבן נאכנישט געקענט מקבל זיין די תורה, זיי האבן קודם געציילט ספירה זיבן וואכן און דערנאך האבן זיי מקבל געווען די הייליגע תורה.

דאס איז א געוואלדיגע חזוק און וועג-וויזער פאר יעדן איד, ווי אזוי אנצוגיין אין לעבן, יעדער איד וויל באַמַת זיין וואויל און דינען דעם אייבערשטן, נאר דער יצר הרע רעדט צו דעם מענטש צו טוהן עבירות, און ווען דער מענטש פאלט דורך, קומט דער יצר הרע און ער צוברעכט אים "דו ביזט שוין גארנישט ווערט, דו וועסט שוין קיינמאל נישט מצליח זיין". און ווען דער מענטש שטארקט זיך און ער קומט נאכאמאל און נאכאמאל צום אייבערשטן, פרויברט דער יצר הרע נאכאמאל און נאכאמאל צו צוברעכן דעם מענטש, ביז ער איז ליידער מצליח אסאך מאל צו מייאש זיין דעם מענטש אז ער זאל אוועקגיין פונעם אייבערשטן.

דערפאר קען מען נעמען א גרויסע חזוק פון די ספירה טעג, אז אפילו ווען די אידן זענען שוין ארויס פון מצרים, זענען זיי נישט אנגעקומען גלייך צו קבלת התורה, זיי האבן קודם געדארפט דורכגיין די ספירה טעג, און די זעלבע איז ביי יעדן איד, אפילו ווען ער וויל שוין ארויסגיין

המשך בדף ב

## פֿרֿישֿת הַשְּׁבוּע

לא תקם ולא תפטר את בני עמך ואהבת לרעך כמוך אני ה'. דער רבי מייזשט דעם פסוק (ליקוטי מוה"ר חלק א' סימן קס"ה) אז "רעך" איז אויך א לשון פון רע - שלעכט. און דער אייבערשטער זאגט פארן מענטש: **ואהבת לרעך** - דו זאלסט ליב האבן די שלעכטס וואס קומט אויף דיר. ווייל, **כמוך** - אזוי ווי דו פירסט זיך אויף. **אני ה'** - בין איך דער בעל הרחמים, איך גיי מיט דיר מיט גרויס רחמנות.

א מענטש איז אסאך מאל פול מיט מענות אויפן אייבערשטן פארנוואס אלעס גייט נישט אזוי ווי ער וויל, אבער ער כאפט נישט אז באַמַת האט זיך דער מענטש נישט אויפגעפירט אזוי ווי עס דארף צו זיין און עס וואלט אים געקומען פאר דעם הארבע עונשים, נאר דער אייבערשטער האט רחמנות אויף אים מאכט ער אז עס זאל נישט גיין גוט פארן מענטש מיט עטליכע קלייניקייטן און מיט דעם קומט ער אלעס אפ, אנשטאט צו דארפן ליידן אסאך צרות רח"ל.

מוהרא"ש שליט"א זאגט אז כאטש עס זעהט אויס ווי דער רבי גייט דא אוועק פונעם פשוט'ן פשט אין פסוק, איז אבער באַמַת דער פשט אויך געבינדען מיטן פשוט'ן פשט אז מען דארף ליב האבן א חבר פונקט ווי זיך אליין.

פון וואס ליידט א מענטש צרות? בעיקר איז עס פון חברים און נאנטע. פון אנדערע מענטשן וואס דרייען זיך ארום דעם מענטש, און געווענליך ווערט א מענטש ברוגז אויף זיי און ער וויל נאר נקמה געמען פון זיי און זיי צוריק געבן טאפלט פון וואס זיי האבן געטוהן. אבער ווען א מענטש געדענקט און ווייסט אז אלע צרות שיקט אים דער אייבערשטער מיט גרויס רחמנות, און אלעס האט א פונקטליכע חשבון, דאן ווייסט ער אז די אלע מענטשן וואס מאכן אים קאפ ווייטאג זענען אויך נאר שלוחים פונעם אייבערשטן, און ער דארף נישט פון זיי נקמה געמען, נאר ער דארף צוריק גיין צום אייבערשטן און תשובה טוהן, און אזוי וועט ער ארויס גיין פון אלע צרות און פראבלעמען.

דאס איז פשט אין פסוק, **לא תקם ולא תפטר את בני עמך**. זאלסט נישט נקמה געמען פון מענטשן וואס האבן דיר געטוהן שלעכטס, ווייל דו

המשך בדף ב

## פֿרשֿת הַשְּׁבוּעַ

דארפֿסט געדענקן אז, וואָהבֿת לרעך, זאלסט ליב האָבן די שְׁלעכטם וואס די מענטשן געבן דיר, ווייל, כּמוֹךְ, אזוי ווי די פֿירסט זיך אויף, אָני ה', גייט דער אייבערשטער נאָך מיט רחמנות, און איינמאל די וועסט געדענקן אז אלעס קומט נאר פונעם אייבערשטן, דאן וועסטו קענען מקיים זיין אויך די פשוט'ע פֿשט אין פֿסוק צו ליב האָבן דעם חבֿר פונקט ווי זיך אליין, ווייל די וועסט געדענקן אז זיי זענען נאר שלוחים פון באשעפער.

(תוך הנחל סעודה שלישית אחר-קדושים תשס"א לפ"ק)

\*\*\*

וכי יגור אתך גר בארצכם לא תונו אתו, מוהרא"ש שליט"א זאגט אז דער פֿסוק קומט אונז מרמז זיין דאס וואס דער רבי זאגט (שחות הר"ן סי' נ"א): "דאס זאלט איר מקבל זיין פון מיר, אז די וועלט זאל אייך נישט נארן, ווייל די וועלט נארט זייער", א מענטש נארט זיך אז ער וועט דא בלייבן אויף די וועלט אויף אייביג, און ער באפט נישט אז די יארן לויפן, און אט דארף מען שוין צוריק גיין צום אייבערשטן, און דערפאר דארף א מענטש אריינבאפן אויף די וועלט ווי מער מצות ומעשים טובים.

דאס איז פֿשט אין פֿסוק, וכי יגור אתך גר בארצכם לא תונו אתו, די נשמה איז ווי א גר דא אויף די וועלט, און דער פֿסוק ווארנט אונז מיר זאלן נישט אפנארן די נשמה. רש"י זאגט אויף דעם פֿסוק, די זאלסט נישט זאגן פארן גר, "געכמן האסטו געדינט עבודה זרה, און היינט קומסטו לערנען תורה פונעם אייבערשטן?"

דאס איז אונז מרמז אז מיר זאלן זיך נישט לאזן צוברעכן פונעם יצר הרע וואס זאגט: "ווי אזוי קענסטו לערנען תורה, ווען געכמן האסטו געטוהן גרויסע עבירות?" ווייל דער אמת איז אז א איד קען שטענדיג צוריק קומען צום אייבערשטן, נישט קיין חילוק וואס ער האט געטוהן ביז יעצט.

(זאת התורה קדושים ז')

## שיחות מוהרא"ש

פון זיין אייגענע מצרים, ער מאכט אפ: "דאס איז עס, פון יעצט וועל איך שוין זיין אן ערליכער איד". קומט מען נאכנישט גלייך אן דערצו, עס דארף קודם אריבער גיין אויף אים די ספירה טעג, איין טאג "חסד שבגבורה", איין טאג "גבורה שבגבורה", דאס מיינט אז יעדן טאג דרייען זיך אריבער אויפן מענטש אלע מיני מצבים און שוועריקייטן ברוחניות ובגשמיות, און ווען דער מענטש האט שכל און ער דערהאלט זיך. צוריק צום אייבערשטן, און ער פרובירט אריינצוכאפן וויפיל תורה ומצות ער קען, וועט ער סוף כל סוף אנקומען צום יום טוב שבועות צו קבלת התורה, ער וועט באקומען די תורה פונעם אייבערשטן, און זיין אן ערליכער איד.

(קונטרס ספירת העומר)

### א געציילטער טאג

נאך א וויכטיגע זאך לערנען מיר פון די ספירה טעג, אז פאר מען גייט מקבל זיין די תורה אום יום טוב שבועות, דארף מען קודם ציילן די טעג, דאס לערנט אונז אז יעדער טאג איז א געציילטער טאג, א וויכטיגער טאג, יעדן טאג קען מען גוט אויסניצן מיט גוטע זאכן.

די גמרא זאגט (פסחים ד) "מקצת היום כפלו", א חלק פונעם טאג איז אזוי ווי א גאנצע טאג, ממילא אפילו ווען עס איז שוין אריבער געגאנגען רוב טאג, און מען געבט זיך א קוק אן ווי אזוי דער טאג איז אריבער מיט גארנישט, טאר מען נישט אויפגעבן אויף דעם טאג און טראכטן "די היינטיגע טאג איז שוין דערנאך, מארגן וועל איך פרובירן אריין צו כאפן גוטע זאכן, מארגן וועל איך לערנען, מארגן וועל איך דאווענען", ווייל אפילו אויב עס איז נאך געבליבן נאר עטליכע מינוט פונעם טאג, קען מען נאך פארעכטן דעם גאנצן טאג, אויב וועט מען אויסניצן די עטליכע מינוט וואס עס איז נאך געבליבן צו לערנען אביסל תורה, צו טוהן עפעס מצות ומעשים טובים, וועט מען מיט דעם אויפהייבן דעם גאנצן טאג.

דאס לערנען מיר פון די ספירה טעג, יעדער טאג איז א געציילטער טאג, און ווען מען וועט אנהייבן פון יעצט אויסצוניצן יעדן טאג ווי עס דארף צו זיין, וועט מען קענען מקבל זיין די תורה פונעם אייבערשטן אום יום טוב שבועות.

(קונטרס ימי הספירה)

### יעדער ציילט פאר זיך אליין

חז"ל זאגן אויפן פסוק וספרתם לכם - לעצמכם. יעדער מענטש דארף ציילן ספירה פאר זיך אליין. דאס קומט אונז און די ספירה טעג, דאס אלעס דארף מען טוהן פאר זיך אליין און נישט קוקן אויף א צווייטן.

אזוי ווי עס איז דא א יצר הרע וואס רעדט אפ דעם מענטש פון דינען דעם אייבערשטן. איז דא א פארקערטע יצר הרע וואס רעדט צו דעם מענטש אז ער זאל קוקן אויף אנדערע ערליכע אידן און זעהן ווי אזוי דינען דעם אייבערשטן מיט אזא שטארקייט און ברען, אז דער מענטש זאל באקומען חלישת הדעת פון דעם, "יענער איז אזוי וואויל און גוט, און איך קען עס נישט באווייזן". אויבן אויף זעהט דאס אויס ווי ענוה, דער מענטש האלט זיך קליין אז ער קען נישט אזוי גוט. אבער באמת איז דאס גאון, דער מענטש האלט זיך גרויס אז אים פאסט נישט צו דינען דעם אייבערשטן אויף זיין שטאפל וואו ער האלט, ער וועט נאר זיין צופרידן אויב ער קען דינען דעם אייבערשטן אויף א שטאפל פונקט ווי זיין חבֿר.

אבער דער אמת איז אז דער אייבערשטער לייגט יעדן מענטש אריין אין אן אנדערע מצב, און דער אייבערשטער וויל זעהן ווי אזוי דער מענטש וועט זיך שטארקן און דינען דעם אייבערשטן לויט זיין שטאפל און לויט זיינע מעגליכקייטן און

# הדרן עלך ש"ס ירושלמי!

## מען הייבט נאכאמאל אן תלמוד ירושלמי

עס איז גרויס די פרייד ביי אלע אנשי שלומינו אז מיטן אייבערשטנס הילף האט מען יעצט געענדיגט נאכאמאל גאנץ ש"ס ירושלמי לויטן טעגליכן סדר, און מען הייבט יעצט נאכאמאל אן פון אנהויב ירושלמי. שוין אסאך יארן וואס עס איז איינגעפירט ביי אנשי שלומינו צו לערנען יעדן טאג א דף גמרא פון תלמוד בבלי און א דף פון תלמוד ירושלמי און א פרק תוספתא, אזוי ווי עס איז געדרוקט אין די לוח ברסלב. און מיט דעם בויעט מען זיך אויף א גאנצע בי"ת - בבלי ירושלמי תוספתא.

מען זעהט אז בגשמיות זוכט יעדער צו האבן א שיינע געשמאקע גרויסע הויז פאר זיך און פאר די משפחה מיט ישוב הדעת, און אזוי זאגן חז"ל (סוכה נ"ו:) אז א דירה נאה איז איינס פון די זאכן וואס זענען מרחיבין דעתו של אדם. און אויב אזוי דארף דאך א מענטש זיכער זוכן צו האבן א שיינע גוטע הויז אויך אויף יענע וועלט, וואס דאס בלייבט אויף אייביג.

מיט דעם וואס מען לערנט יעדן טאג בבלי ירושלמי און תוספתא, און מען גייט עס איבער איין מאל און נאכאמאל, מיט דעם בויעט מען זיך אויף א שיינע הערליכע געשמאקע הויז אויף יענע וועלט, וואס דאס בלייבט פארן מענטש אויף אייביג.

מען זעהט ליידער מענטשן וואס עס קען זיי דורכגיין די גאנצע זיבעציג יאר און זיי האבן נישט זוכה געווען אפילו נאר איינמאל דורך צו גיין און ענדיגן בבלי ירושלמי תוספתא, און זיי גייען אוועק פון די וועלט מיט גארנישט, און עס איז א גרויס רחמנות אויף זייערע נשמות. דערפאר דארף מען האבן שכל און זעהן אריינצוכאפן צו לערנען יעדן טאג כאטש איין דף בבלי און איין דף ירושלמי און א פרק תוספתא, און מיט דעם גרייט מען זיך אן גוטע שפעזן מיטצונעמען אויף יענע וועלט. און בגשמיות קען מען אויך געהאלפן ווערן. עס האט אונז דערציילט א אינגערמאן אז ער האט זיך זייער געמוטשעט מיט א קליינע דירה, ער האט שוין לאנג געדארפט האבן א גרעסערע דירה אבער ער האט נישט געקענט טרעפן א פאסיגע דירה, און ער האט נישט געהאט די געלט פאר א נייע דירה.

ווען ער האט געהערט פון דעם אז מיטן לערנען בבלי ירושלמי און תוספתא בויעט מען זיך א בי"ת, מען בויעט זיך אויף א הויז. האט ער עס אנגענומען בתמימות ופשיטות, ער האט מקבל געווען אויף זיך צו לערנען יעדן טאג א דף גמרא פון בבלי און ירושלמי מיט א פרק תוספתא, און ער האט געבעטן דעם אייבערשטן אז אין דעם זכות זאל ער באקומען א נייע דירה.

עס איז נישט דורך קיין לאנגע צייט און דער אינגערמאן איז ברוך ה' געהאלפן געווארן, ער האט געטראפן א הערליכע גרויסע דירה פאר א גוטע פרייז, און ער האט זיך געקענט אריבערציען מיט הרחבת הדעת. פארשטייט זיך אז ער האט שוין נישט אויפגעגעבן זיין גוטע אונטערנעמונג, נאר ער האט ווייטער ממשיך געווען צו לערנען יעדן טאג בבלי ירושלמי און תוספתא.

יעצט ווען מען גייט אנהויבן א פרישע מחזור אין לימוד ירושלמי, איז די פאסיגסטע צייט זיך מיטצוכאפן, און אנהויבן מיטן סדר צו לערנען יעדן טאג א דף ירושלמי, און מיט דעם זיך איינקויפן אלע גוטע זאכן אויף די וועלט און אויף יענע וועלט.

גדול יהיה כבוד הבי"ת הזה!

## שיחות מוהרא"ש

אומשטענדיג. דער אייבערשטער האט א באזונדערע סארט נחת רוח פון יעדן איד באזונדער, און מען טאר קיינמאל נישט קוקן אויף א צווייטן, סיי אויף איינעם וואס איז ערגער און סיי אויף איינעם וואס איז בעסער.

דערפאר טאר מען זיך נישט לאזן פונעם יצר הרע, און קיינמאל נישט ווערן צובראכן פון א צווייטן, שטענדיג דארף מען קוקן נאר אויף זיך אליין, און זעהן וואס מען קען טוהן עפעס א נחת רוח פארן אייבערשטן.

דער רבי זאגט אויפן פסוק "אחד היה אברהם" אז אברהם האט געדינט דעם אייבערשטן מיט דעם אז ער איז געווען איינער אליין, ער האט נישט געקוקט אויף א צווייטן. און דאס דארף יעדער איד נאכמאכן און נאר קוקן אויף זיך אליין, און נישט ווערן צובראכן פון דעם וואס מען זעהט אז א צווייטער איז מער מצליח.

דער רבי האט דערציילט די מעשה פונעם חכם מיטן תם, אז דער תם איז געווען א שוסטער און ער פלעגט מאכן שידך מיט דריי עקן, אבער ער פלעגט זיך זייער פרייען מיט די שידך וואס ער האט געמאכט, ער פלעגט זייער אויסלויבן זיינע שידך אז זיי זענען זייער שיינע שידך.

ווען זיין ווייב האט אים געפרעגט אז אויב ער מאכט יא אזעלכע שיינע שידך, דאן פארנוואס קען ער נישט בעטן דערפאר די זעלבע געלט וואס די אנדערע שוסטערס בעטן פאר זייערע שידך? האט דער תם געענטפערט: "וואס האט דאס מיט מיר? דאס איז יענעמ'ס מעשה און דאס איז מיין מעשה. און פארנוואס דארף איך קוקן אויף א צווייטן? לאמיר אליין מאכן א חשבון וויפיל האט מיר געקאסט צו מאכן די שידך, און וויפיל איך פארדין אויף דעם, און מיט דעם פריי איך זיך, און עס אינטערעסירט מיר נישט וויפיל א צווייטער מאכט אויף זיינע שידך".

ווען דער רבי האט געענדיגט די מעשה, האט ער געזאגט: "און אויב דער דאווענען איז נישט ווי עס דארף צו זיין איז עס ווי א שוכעלע מיט דריי עקן". דאס מיינט אז מיר דארפן פרויבירן צו גיין אין די הייליגע וועגן פון דעם תם, און אפילו ווען די תורה ותפלה זענען נישט אזוי הונדערט פראצענט ווי עס דארף צו זיין, זאל מען זיך אבער פרייען דערמיט. און אנשטאט צו קוקן אויף א צווייטן וואס קען בעסער, זאל מען קוקן אויף וואס מען פארדינט אליין פון די גוטע מעשים וואס מען טוט, און זיך פרייען מיט דעם, און דאן וועט מען זוכה זיין זיך צו שטארקן און ווערן נאך בעסער.

וואויל איז דעם וואס נוצט אויס די הייליגע טעג פון ספירה זיך צו שטארקן אין עבודת ה', וועט אים זיין גוט אויף די וועלט און אויף יענע וועלט.

(ליקוטי הלכות, פסח, ה"ט אות כ"ב)

# מילי דאָבנות

פּערל ווערמער אויף פּרקי אַבנות

## פאר יעדן מענטש אין יעדן מצב

כל ישראל יש להם חלק לעולם הבא.  
מען פירט זיך צו זאגן די משנה פארן לערנען פּרקי אַבנות, כאָטש עס איז אַ משנה אין סנהדרין.

חז"ל זאָגן (שמות רבה, ג, ג) אז אין עולם הבא האָט יעדער צדיק אַ פּאָזיטיווע אַפּטיילונג. דאָס מיינט אז יעדער צדיק האָט זיך זיין וועג ווי אזוי אַנצוקומען צום עולם הבא, יעדער מענטש דינט דעם אייבערשטן אויף אַן אנדערע אופן.

ווען אַ מענטש לערנט פּרקי אַבנות און ער זעהט אזויפיל עצות און גרועע מדות וואָס די הייליגע חכמים לערנען אונז, קען אים שווער ווערן, פּאַרנאָס פּעלט אים צו האָבן אזויפיל סאַרט עצות און הַדְרָכּוֹת. דערפּאַר זאָגט מען די משנה, **כל ישראל יש להם חלק לעולם הבא**. יעדער איד האָט אַ חלק אין עולם הבא, און יעדער האָט אַ פּאָזיטיווע חלק, יעדער האָט אַ פּאָזיטיווע וועג ווי אזוי צו דינען דעם אייבערשטן, און דערפּאַר דאַרף מען האָבן אַלע סאַרט עצות, אז עס זאל זיין גענוג עצות פאר יעדן סאַרט מענטש, אז ער זאל אויף קענען קומען צום אייבערשטן.

און דער אַמת איז אז אַפּילו דער מענטש אַליין איז נישט אייביג אויף די זעלבע מדרגה, אַמאל דאַרף ער די עצה און אַמאל דאַרף ער יענע עצה. דערפּאַר דאַרף מען האָבן אַלע סאַרט עצות פאר יעדן מענטש אין יעדן מצב.

(חסדי אַבנות פּרקי ג)

\*\*\*

## זעהן נאר די גוטס

יִקְהֵה לָךְ חֵבֵר, וְהָיָה דָן אֶת כָּל הָאָדָם לְכַף זָכוֹת.

עס איז זייער וויכטיג אז אַ מענטש זאל האָבן אַ חֵבֵר מיט וועם ער זאל זיך שטאַרקן אינאַיינעם צו דינען דעם אייבערשטן, און אַפּילו ווען עס קומט אַן שווער, אַפּילו ווען עס קאָסט געלט, דאַרף מען זיך אויף אַנשטעלענען און שאַפן אַ חֵבֵר מיט וועם זיך צו שטאַרקן. דערפּאַר זאָגט די משנה "יִקְהֵה" לָךְ חֵבֵר, מען דאַרף אַפּילו קויפן אַ חֵבֵר מיט געלט.

אָבער אויב וויל מען האָבן אַ חֵבֵר, דאַרף מען געדענקן, וְהָיָה דָן אֶת כָּל הָאָדָם לְכַף זָכוֹת, מען דאַרף דן זיין יעדן מענטש לְכַף זָכוֹת. ווייל אויב מען וועט נישט דן זיין דעם צווייטן לְכַף זָכוֹת וועט מען אייביג טרעפן אינעם חֵבֵר זאָכן וואָס טויגן נישט, מען וועט קיינמאל נישט זיין צופרידן מיט דעם חֵבֵר.

אָבער אויב מען קוקט נאר די גוטע נקודות פון אַ צווייטן, מען זעהט נאר די גוטע זאָכן וואָס דער צווייטער טוט, דאן קען מען האָבן אַסאַך גוטע חברים, זיך האַלטן צוזאַמען און איבערצחנ'ן וואָס מען לערנט פונעם רבי'ן און זיך שטאַרקן ווייטער אינאַיינעם אַנצוגיין אין לעבן.

(חסדי אַבנות)

# ~ נייעס אינערהאלב מוסדותינו הק' ~

## פיר יאר אפגעצייכנט צו די עפענונג פון "תלמוד תורה היכל הקודש ברסלב"

אין די יעצטיגע טעג ווערט פיר יאר פון ווען מיר האבן געעפנט די תלמוד תורה אין וויליאמסבורג, "תלמוד תורה היכל הקודש ברסלב". אין די לעצטע יארן, האט שוין די תלמוד תורה געהאט א ווייט גרייכנדע אפקלאנג, אלס א פלאץ וואו די קינדער ווערן נתחנך מיט תורה תפלה און יראת שמים על דרך ישראל סבא, מיט די אלע הייליגע עצות פון הייליגן רבי'ן, אויפן וועג ווי אזוי מוהרא"ש לערנט אונז.

הכרת פניהם ענתה בם. ווי עס זאגן עדות אלע עלטערן, זעהט מען אויף די קינדער א געוואלדיגע חן, אן איידלקייט און ערליכקייט וואס מען טרעפט נישט געווענליך. דאס קומט נאר פון די הייליגע תורה וואס די קינדער לערנען פלייסג וואס די תורה איז אילת אהבים ויעלת חן, ובנוסף וואס די קינדער רעדן צום אייבערשטן אויף די אייגענע שפראך. די קינדער זענען שטענדיג פארנומען צו דערציילן "מעשיות פון תפלה", זאכן וואס זיי האבן געבעטן דעם אייבערשטן און דער אייבערשטער האט זיי געהאלפן.

די הארץ ווערט איבערגענומען ווען מען הערט ווי די תמימות דיגע קינדער, דערציילן ווי זיי בעטן דעם אייבערשטן בתמימות ופשיטות און ווי דער אייבערשטער העלפט זיי שטענדיג. עטליכע קינדער האבן דערציילט פארן מלמד נאך פסח, אז זיי האבן נישט געוואלט מוטשען זייערע עלטערן צו באקומען א גוטע אפיקומן, אנשטאט דעם מוטשען זיי ענדערשט דעם אייבערשטן, און דער אייבערשטער וועט זיי זיכער העלפן. ווען עס ווערט איינגעבאקן אין די יונגע הערצער צו לעבן מיטן אייבערשטן, וועט דאס מיטוואקסן מיט זיי אלע יארן, און זיי וועלן שוין קיינמאל נישט אוועקגיין פונעם אייבערשטן. אין יעדן מצב וואס זיי וועלן זיין, וועלן זיי וויסן אז זיי האבן זיך צו וועסן צו ווענדן, דער אייבערשטער גייט מיט זיי שטענדיג, און ער וועט זיי קיינמאל נישט פארלאזן.

עס דערמאנט זיך די התחלה פון די תלמוד תורה, מיט פיר יאר צוריק ווען די חברי ההנהלה זענען געזיצן ביי מוהרא"ש חול המועד פסח תש"ע איבערצוגיין אלע דעטאלן איבער די תלמוד תורה, האט מוהרא"ש דערציילט דעמאלט וואס עס האט זיך אפגעשפילט אין וויליאמסבורג ווען מען האט געגרינדעט די ערשטע ברסלביע בית המדרש אין וויליאמסבורג.

בימים ההם איז ברסלב געווען א נייע זאך וואס ווייניג האט דערפון געהערט, און מען האט זיך זייער געמוטשעט מיט מנין, מאכט זיך אמאל אז דער גבאי פון בית המדרש האט זיך אויסגערעדט פאר מוהרא"ש - וואס איז נאך געווען דאן א יונגע אינגערמאן - אז מען מוטשעט זיך זייער מיט צוזאממשטעלן מנין יעדן שבת אין בית המדרש. האט מוהרא"ש זיך צושמייכלט און זיך אנגערופן, "זארגט נישט, דא אין וויליאמסבורג וועט נאך זיין א ברסלביע תלמוד תורה", און ווען עס איז דעמאלט אריבער געפארן דארט באסעס פון פארשידענע תלמוד תורה'ס, האט מוהרא"ש געזאגט, "דו זעהסט די באסעס? אזוי וועלן ארום פארן באסעס וואס וועט שטיין אויף זיי "תלמוד תורה היכל הקודש ברסלב".

פאר דעם גבאי'ן איז דאס געווען ווי א ווילדער חלום, און ער האט זיך אנגערופן צו מוהרא"ש, "איר חלומ'ט בהקיי", יעצט - האט מוהרא"ש אויסגעפירט - זעהט מען אז די חלום איז ברוך ה' מקוים געווארן.

מיטן אייבערשטן'ס הילף האט זיך די תלמוד תורה גאר שטארק פארברייטערט און פארבעסערט במשך די לעצטע יארן, צו די צופרידענהייט פון אלע עלטערן. להגדיל תורה ולהאדירה!

## מיר נעמען אן צו פריינטן און קאפייען

פאר גאר ביליגע פרייזן!  
וועכענטליכע גליונות . קונטרסים . ספרים  
שנעל גוט און ביליג!  
רופט אריין פאר א פרייז 347-559-5554  
5554printing@gmail.com

B. HALPERN, CPA  
CERTIFIED PUBLIC ACCOUNTANT  
845.200.2222

Analysis and Money Management  
Tax Planning  
Payroll Service  
Client Responsiveness  
Business and Individuals  
Yanky Halpern  
Executive Director  
Shevycpa@gmail.com

1764 50th Street Suite 2  
Brooklyn, NY 11204

## סימן טוב ומזל טוב

מיר וואונטשן א הארציגע מזל טוב פאר מו"ה אליעזר הירשפעלד הי"ו צו די געבורט פון זיין מיידעלע למו"ט דער אייבערשטער זאל העלפן אז ער זאל זעהן אסאך אידיש נחת פון זיינע קינדער, דורות ישרים ומבורכים.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com